

“पुणे फिल्म फाऊंडेशन” च्या वतीने आयोजित
केल्या जाणाऱ्या आंतरराष्ट्रीय चित्रपट महोत्सवास
सवलत देणेसंदर्भात...

महाराष्ट्र शासन

महसूल व वन विभाग

शासन निर्णय क्रमांक: ईएक्सएम-२०१२/प्र.क्र.१२३/टी-१,

३२वा मजला, सेंटर १ इमारत,

जागतिक व्यापार केंद्र, कफ परेड, कुलाबा,

मुंबई ४०० ००५

तारीख : २३ जुलै, २०१४

वाचा

- १) शासन परिपत्रक क्र. ईएनटी१०८९/प्र.क्र.३२७९/टी-१ दि. ३० एप्रिल, १९९०
- २) शासन निर्णय क्र. ईएनटी- १००७/ प्र.क्र.१५०/टी-१, दिनांक ६ नोव्हेंबर, २००८
- ३) शासन निर्णय क्र. ईएक्सएम-२०१२/प्र.क्र.१२३/टी-१ दिनांक ५ फेब्रुवारी २०१४

प्रस्तावना

संदर्भाधीन शासन निर्णयाद्वारे पुणे येथे “पुणे फेस्टीवल” अंतर्गत आयोजित केला जाणारा आंतरराष्ट्रीय चित्रपट महोत्सवा ऐवजी पुणे येथे “पुणे फिल्म फाऊंडेशनच्या वतीने आयोजित केलेले आंतरराष्ट्रीय चित्रपट महोत्सव” अशी सुधारणा काही अटींच्या अधीन राहून करण्यात आली. यामधील सदर चित्रपट महोत्सवाचे आयोजन नियमित करमणुक शुल्क अनुज्ञेय होत नसलेल्या सभागृह, सांस्कृतिक भवन, नाट्यगृह अशा ठिकाणी आयोजन करावे. तसेच सदर चित्रपट महोत्सवा दरम्यान कोणतेही प्रवेश शुल्क, अथवा इतर कोणत्याही प्रकारे उदा. कॅटलॉग फी, नोंदणी शुल्क व इतर माध्यमाद्वारे शुल्क आकारण्यात येऊ नये. संदर्भाधीन शासन निर्णय क्रमांक ३ मधील नमूद अटींमध्ये सुधारणा करण्याची बाब शासनाच्या विचाराधीन होती.

शासन निर्णय

महाराष्ट्र करमणूक शुल्क अधिनियम १९२३ मधील कलम ६ (३) अन्वये प्राप्त अधिकारान्वये पुणे येथे “पुणे फिल्म फाऊंडेशन” च्या वतीने आयोजित केला जाणारा आंतरराष्ट्रीय चित्रपट महोत्सवाकरिता सदर चित्रपट महोत्सवाचे नियमित करमणुक शुल्क अनुज्ञेय होत नसलेल्या सभागृह, सांस्कृतिक भवन, नाट्यगृह अशा ठिकाणी आयोजन करावे ही अट शिथिल करण्यात येत आहे.

या चित्रपट महोत्सवाकरिता आयोजकांनी कॅटलॉग फी, नोंदणी शुल्क व इतर माध्यमाद्वारे शुल्क आकारणी ऐच्छिक ठेवावी. त्याप्रमाणे आयोजकांनी तसेच चित्रपटगृह चालकांनी चित्रपट महोत्सव आयोजित करण्यात येणाऱ्या चित्रपटगृहाच्या दर्शनी भागामध्ये प्रेक्षकांकरिता ठळक अक्षरात माहिती उपलब्ध करून द्यावी.

❖ उपरोक्त नमूद अटींची पूर्तता होते किंवा कसे याची जिल्हाधिकारी पुणे यांनी दक्षता घ्यावी

- ❖ “पुणे फिल्म फाऊंडेशन” च्या वतीने आयोजित केला जाणारा आंतरराष्ट्रीय चित्रपट महोत्सवाच्या खर्चाचे, प्राप्त होणाऱ्या प्रायोजकत्वाच्या रकमेचे, आकारण्यात येणाऱ्या ऐच्छिक नोंदणी शुल्क/कॅटलॉग फी याची संपूर्ण माहिती जिल्हाधिकारी कार्यालयास आयोजकांनी महोत्सव संपल्यानंतर ८ दिवसांमध्ये कळविणे बंधनकारक राहिल.
- ❖ जिल्हाधिकारी कार्यालयाने या कार्यक्रमापोटी होणाऱ्या करमणूक शुल्क हानीची रक्कम परिगणित करुन त्याची माहिती विभागास द्यावी.
- ❖ विनिर्दिष्टित केलेल्या कार्यक्रमाच्या आयोजनाव्यतिरिक्त इतर कोणत्याही करमणूकीच्या कार्यक्रमाबाबत या आदेशाचा वापर केला जाणार नाही. या आदेशात कोणत्याही प्रकारची दुरुस्ती फेरबदल करण्यात येणार नाही.
- ❖ संदर्भाधिन शासन निर्णयामध्ये नमूद उर्वरित सर्व अटी व शर्ती तशाच्या तशा अस्तित्वात राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७२३१२५७३३३७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत, तातडीच्या आवश्यक कार्यवाहीसाठी,

१) जिल्हाधिकारी पुणे

प्रत, माहिती व आवश्यक कार्यवाहीसाठी,

- १) मा.मंत्री (महसूल) यांचे खाजगी सचिव, मंत्रालय, मुंबई,
- २) अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई
- ३) प्रधान सचिव, सांस्कृतिक कार्य विभाग
- ४) महालेखापाल (लेखापरिक्षा) महाराष्ट्र-१ मुंबई.
- ५) निवासी लेखापरिक्षा अधिकारी, मुंबई.
- ६) श्री. संतोष उणेचा , सहसंचालक , पुणे आंतरराष्ट्रीय चित्रपट महोत्सव, बी-४/११८१,सुर्यकिरण पार्क, शिवाजी नगर, पुणे-५
- ७) निवड नस्ती